

MATER DOLOROSA

B'tifkira ta' bin hija li miet
imgharraq fuq ir-“Royal Oak”.

Hemm, qiegħda l-omm: Fir-rokna ġewwenija ta' kamritha,
B'ghajnejha mifruxin fil-bieb li minnu, binha, darba
Hareġ ferħan biex b'hiltu jaqdi dmiru lejn l-Imperu...
U l-ferħ tal-miġja nbidel f'qalb muġuġħa, f'miljun karba.

—Ma,—kien ħabbrilha fl-ittra ta' ġo jdejha,
—Il-mewġ taż-żmien ser ilaqqaġġni miegħek.
Ah, liema xewqa, Ma, li nasal fejnek,
Tmellisli xagħri, ttini l-barka tiegħek.
Sikwit ingħodd il-jiem: u tul l-iljieli,
Nohlom biss bik, se' ttir bil-ferħ, daħkana,
Tistenna lili nfegġ mill-bogħod; tistenna,
Bla sabar fuq il-ġhatba tad-dar tagħna.
Tiktibli xejn. Nitlaq ma ndumx. Jiem oħra
Jasal għaliya tmiem il-vjaġġ aħħari.
Erfa' t-tgħanniq u l-bews ta' fommok għasli
Għaliya, Ma. Berikni. Tmiem aħbari.

Stennietu l-omm! Sew sew kif táf tistenna
Kull omm li tgħożż 'l binha bħar-ruħ tagħha.
Stennietu fuq il-ġhatba, kif ħolomha,
B'Rużarju f'idha... xwiek biex tgħannqu magħha....
Izd'hu ma ġiex! Minn floku waslet ittra:
Laqtitha bħal sajjetta u fuq il-qieġħa
Naxritha minnufih:.... Ma jiġix lura
Binha Manwel.... żagħżuġh t'għoxrin rebbieġħa.

Hemm, qiegħda l-omm: Fir-rokna ġewwenija ta' kamritha;
B'ghajnejha mifruxin fil-bieb li binha, minnu, darba
Telaq ferħan;... titbissem... tilmhu ġej, tigri fuq l-ġhatba
Biex tgħannqu ma' sidirha... ssib ix-xejn... u tinfexx f'karba.
Hemm tibqa' l-omm: ħdejn ġenb is-sodda li ratu jitwieled;
Rasha mimduda fuq l-imħadda tiegħu: rakkmu tagħha;
Tistennieh ġej... u ġej fil-ġenn ta' moħħa, binha Leli....
Li tul il-mewġ taż-żmien, le, le, ma tgħannaq aktar magħha.